

Mawy gözli äpet adam

Category: Goşgular, Kitapcy

написано kitapcy | 23 январь, 2025

Mawy gözli äpet adam MAWY GÖZLI ÄPET ADAM

Mawy gözli äpet bir adam bardy.
Ol söýdi müçesi kiçi aýaly.
Bagda gurlan bir kiçijik jaýdady
emma ol aýalyň pikir-hyýaly.

Gowy boljak äpişgäniň düýbünde
açylsa burk ursa reýhan gülleri,
emma äpet adam hut äpetleriň
söýüş i dek söymekçidi dilberi.

Äpet iş küýseýär äpediň göwni.
Aýnalary uly, binýady gaty
jaý gurup bermäge onuň meýli ýok,
äpet-äpet işden agtarýar bagty.

Mawy gözli äpet bir adam bardy.
Ol söýdi müçesi kiçi aýaly.
Aýalyň göwnüne makul bolmady
Äpediň pygyly – ýöreýän ýoly.

Kiçijik aýalyň göwni küýseýär
bag-bakja gark bolup oturan jaýy.
Mawy gözli äpet bilen hoşlaşyp,
saýlady ol hatyn bir göýdük baýy.

Aýnalary uly, düýbi reýhanly
bir jaýa aýaly äkitdi göýdük.
Äpetden ýüz öwren kiçijik aýal
göwün maksadyna gowuşdy şeýdip.

Emma äpet adam düşüňär indi:
tas ömrüni eden ekeni zaýa.
Onuň äpet yşky sygjak däl eken.

Düýbi reýhan gülli kiçijik jaýa.

1930 ý.

Nazym HIKMET.

Terjime eden: Allaberdi HAÝYDOW. Goşgular